



ఈశ్వరీయ జన్మదిన స్వల్పమ కానుక - “ దివ్యబుద్ధి ”

ఈ రోజు విశ్వ రచయిత అయిన తండ్రి ప్రపంచానికి ప్రకాశమునిచ్చే పిల్లలు, తన కంటి పాపలైన పిల్లలను చూస్తున్నారు. శ్రేష్ఠ ఆత్మలైన మీరు, ప్రపంచానికి వెలుగు అనగా ప్రపంచానికి ప్రకాశం ఇచ్చేవారు. స్థూల ప్రకాశం లేకపోతే ప్రపంచం లేదు. ఎందుకంటే నూర్ అనగా ప్రకాశం. ప్రకాశం లేకపోతే అంధకారం కారణంగా ప్రపంచమే లేదు. ప్రకాశమైన మీరు లేకపోతే ప్రపంచానికి వెలుగే లేదు. మీరు ఉన్నారు కనుక ప్రకాశం కారణంగా ప్రపంచం ఉంది. కావున బాప్ దాదా ఇటువంటి ప్రపంచానికి వెలుగు అయిన పిల్లలను చూస్తున్నారు. ఇలాంటి పిల్లల మహిమను సదా గానం చేస్తారు, పూజిస్తారు. ఇలాంటి పిల్లలే విశ్వరాజ్య భాగ్యానికి అధికారులుగా అవుతారు. బాప్ దాదా ప్రతి బ్రాహ్మణ పుత్రునికి జన్మ తీసుకుంటూనే, విశేష జన్మదినోత్సవానికి దివ్యమైన రెండు కానుకలు ఇస్తున్నారు. ప్రపంచంలో మనుష్యాత్మలు మనుష్యాత్మలకు కానుకలు ఇచ్చుకుంటారు. కాని బ్రాహ్మణ పిల్లలకు ఈ సంగమ యుగంలో స్వయంగా తండ్రియే దివ్యకానుకలను ఇస్తారు. ఏమిస్తారు? ఒకటి దివ్యబుద్ధి, రెండవది దివ్య నేత్రము అనగా ఆత్మిక ప్రకాశము. ఈ రెండు కానుకలు ప్రతి బ్రాహ్మణ పుత్రునికి జన్మదిన కానుకలు. ఈ రెండు కానుకలను సదా తోడుగా ఉంచుకొని వీటి ద్వారా సదా సఫలతా స్వరూపులుగా ఉంటున్నారా? దివ్యబుద్ధియే ప్రతి పుత్రుడిని దివ్యజ్ఞానం, దివ్య స్మృతి, దివ్య ధారణా స్వరూపంగా తయారు చేస్తుంది. దివ్య బుద్ధియే ధారణ చేసేందుకు విశేషమైన కానుక. కనుక దివ్య బుద్ధి సదా ఉంది అంటే ధారణా స్వరూపంగా ఉన్నారు. దివ్యబుద్ధిలో అనగా సత్యోప్రధాన బంగారు బుద్ధిలో కొంచెం రజో, తమో గుణం యొక్క ప్రభావం పడినట్లయితే ధారణా స్వరూపానికి బదులు మాయ ప్రభావంలోకి వచ్చేస్తారు. అందువలన సహజంగా ఉన్న ప్రతి విషయాన్ని కష్టంగా అనుభవం చేస్తారు. సహజ కానుక రూపంలో ప్రాప్తించిన దివ్యబుద్ధి బలహీనంగా ఉన్న కారణంగా శ్రమను అనుభవం చేస్తారు. ఎప్పుడైనా శ్రమ లేక కష్టం అనుభవం అవుతున్నట్లయితే దివ్యబుద్ధి తప్పకుండా ఏదో ఒక మాయ రూపంతో ప్రభావితమై ఉండటం వలన ఇలాంటి అనుభవం అవుతుంది. దివ్యబుద్ధి ద్వారా సెకండ్ లో బాప్ దాదా శ్రీమతాన్ని ధారణ చేసి సదా సమర్థంగా, సదా అచలంగా సదా మాస్టర్ సర్వశక్తివాన్ స్థితిని అనుభవం చేస్తారు. శ్రీమతం అనగా శ్రేష్ఠంగా తయారు చేసే మతము. వారు ఎప్పుడూ కష్టంగా అనుభవం చేయజాలరు. శ్రీమతము సదా సహజంగా ఎగిరింపజేసే మతము. కాని ధారణ చేసే దివ్యబుద్ధి తప్పకుండా కావాలి. కావున తమ జన్మదిన కానుక సదా తోడుగా ఉందా? అని పరిశీలించుకోండి. ఎప్పుడైనా మాయ తనదానిగా చేసుకొని కానుక అయిన దివ్యబుద్ధిని ఎప్పుడూ లాక్కివడం లేదు కదా? పరమాత్మ ఇచ్చిన కానుకను కూడా పోగొట్టుకునే విధంగా మాయ ప్రభావంతో అప్పుడప్పుడు అమాయకులుగా అవ్వడం లేదు కదా? మాయకు కూడా ఈశ్వరీయ కానుకను తనదిగా చేసుకునే నేర్పరితనం వస్తుంది. కావున స్వయం నేర్పరిగా(చతురంగా) అవుతుంది, మిమ్ములను అమాయకులుగా చేసేస్తుంది. అందువలన భోలానాథ్ తండ్రికి భోలా పిల్లలుగా (అమాయక పిల్లలుగా) భలే అవ్వండి కాని మాయకు అమాయకులుగా అవ్వకండి. మాయకు అమాయకులుగా



అవ్వడం అనగా మర్చిపోయేవారిగా అవ్వడం. కానుక అయిన ఈశ్వరీయ దివ్యబుద్ధి సదా ఛత్రఛాయగా ఉంటుంది, మాయ తన నీడను వేస్తుంది. ఛత్రము ఎగిరిపోతుంది, నీడ ఉండిపోతుంది. అందువలన తండ్రి ఇచ్చిన కానుక స్థిరంగా ఉందా? అని సదా పరిశీలించుకోండి. దివ్య బుద్ధికి గుర్తు ఏమంటే ఈ కానుక(గిఫ్ట్) లిఫ్ట్లాగా పని చేస్తుంది. ఎవరైతే శ్రేష్ఠ సంకల్పమనే స్విచ్ ఆన్ చేస్తారో వారు ఆ స్థితిలో సెకండ్లో స్థితమవుతారు. దివ్యబుద్ధి మధ్యలో మాయ నీడ ఉన్నట్లయితే ఈ గిఫ్ట్ యొక్క లిఫ్ట్ పని చేయదు. ఉదాహరణానికి స్థూలమైన లిఫ్ట్ కూడా చెడిపోతే పరిస్థితి ఎలా ఉంటుంది? పైకి పోరు, క్రిందికి రారు, మధ్యలో వ్రేలాడ్తారు. గౌరవంలో ఉండేందుకు బదులు పరేశాన్ అవుతారు, వ్యాకులపడ్తారు. స్విచ్ ఎంతగా ఆన్ చేసినా గమ్యానికి చేరుకునే ప్రాప్తి లభించదు (చేరుకోలేరు). కావున ఈ గిఫ్ట్ యొక్క లిఫ్ట్ను పాడు చేసుకుంటారు. అందువలన శ్రమ అనే మెట్లు ఎక్కవలసి ఉంటుంది. తర్వాత ఏమంటారు? ధైర్యం అనే కాలు నడవడం లేదు. కావున సహజాన్ని కష్టంగా ఎవరు తయారు చేశారు, ఎలా తయారు చేశారు? మిమ్ములను మీరు నిర్లక్ష్యంగా చేసుకున్నారు మాయ ఛాయలోకి వచ్చారు. అందువలన సెకండ్ యొక్క సహజ విషయాన్ని చాలా సమయం యొక్క శ్రమగా అనుభవం చేస్తారు. దివ్యబుద్ధి అనే కానుక అలాగే విమానము. ఈ దివ్య విమానం ద్వారా, సెకండ్ స్విచ్ ఆన్ చేయడం ద్వారా ఎక్కడకు కావాలంటే అక్కడకు చేరుకోగలరు. స్విచ్ అనగా సంకల్పము. సైన్సు వారైతే ఒక లోకంలో విహరించగలరు. మీరు మూడు లోకాలలో విహారం చెయ్యగలరు. సెకండ్లో విశ్వకళ్యాణకాలి స్వరూపంగా అయ్యి మొత్తం విశ్వానికి లైట్ - మైట్ (ప్రకాశం - శక్తి) ఇవ్వగలరు, కేవలం దివ్యబుద్ధి విమానం ద్వారా ఉన్నత స్థితిలో స్థితులవ్వండి. వారు విమానం ద్వారా హిమాలయ పర్వతం పై బూడిద వేశారు, నదిలో బూడిద వేశారు ఎందుకు? నలువైపులా వ్యాపింప చేసేందుకు కదా! వారైతే బూడిద వేశారు మీరు దివ్యబుద్ధి అనే విమానం ద్వారా అన్నిటికంటే ఉన్నతమైన శిఖర స్థితిలో స్థితమై విశ్వంలోని సర్వాత్మల పట్ల లైట్ మరియు మైట్ల శుభ భావన మరియు శ్రేష్ఠ కామనలనే సహయోగపు అలను వ్యాపింప చెయ్యండి. విమానం అయితే శక్తిశాలిగా ఉంది కదా? కేవలం ఉపయోగించడం రావాలి.

ఈ విమానానికి బాప్దాదా ఇచ్చే లిఫ్టైన్ శ్రేష్ఠ మతం అనే సాధనం కావాలి. ఉదాహరణానికి ఈ రోజులలో లిఫ్టైన్ కన్నా డబల్ లిఫ్టైన్ నడుస్తోంది కదా! కావున ఇది బాప్దాదా ఇచ్చే డబల్ లిఫ్టైన్ సాధనము. కొంచెం మన్నతం, పరమతం అనే చెత్త ఉన్నా ఏమవుతుంది? పైకి వెళ్తారా లేక క్రిందకు వెళ్తారా? కావున ఇది పరిశీలించుకోండి - దివ్య బుద్ధి అనే విమానంలో సదా డబల్ లిఫ్టైన్ సాధనం ఉందా? మధ్యలో ఏదైనా చెత్త అయితే రావడం లేదు కదా? రాకుంటే ఈ విమానం సదా సుఖదాయిగా (సుఖమునిచ్చేదిగా) ఉంటుంది. సత్యయుగంలో ఎప్పుడూ ఏ ప్రమాదం జరగదు. ఎందుకంటే అది మీ శ్రేష్ఠ కర్మల శ్రేష్ఠమైన ప్రొలబ్ధము. అక్కడ కర్మభోగం లేకతో ఈ దుఃఖం అనుభవించాల్సి వచ్చే విధంగా ఏ కర్మలు జరగవు. సంగమయుగీ ఈశ్వరీయ కానుక అయిన దివ్యబుద్ధి సదా అన్ని రకాల దుఃఖం మరియు మోసాల నుండి ముక్తంగా ఉంది. దివ్యబుద్ధి గలవారు ఎప్పుడూ మోసపోరు. దుఃఖాన్ని అనుభవించరు. సదా సురక్షితంగా ఉంటారు. ఆపదల నుండి ముక్తులుగా ఉంటారు. అందువలన ఈ ఈశ్వరీయ కానుకకు గల మహత్వాన్ని తెలుసుకొని ఈ కానుకను సదా తోడుగా ఉంచుకోండి. ఈ కానుక యొక్క మహత్వం అర్థమయిందా? కానుక అందరికీ లభించిందా? లేక

ఎవరికైనా లభించలేదా? అందరికీ లభించింది కదా! కేవలం సంభాషించడం వస్తుందా లేదా అనేది మీ పై ఉంది. సదా అమృతవేళ పరిశీలించుకోండి, కొంచెం లోపం ఉన్నా అమృతవేళలో సరిచేసుకుంటే మొత్తం రోజంతా శక్తిశాలిగా ఉంటుంది. స్వయం సరిగ్గా చేసుకోలేకుంటే సరిగ్గా చేయించుకోండి. కానీ అమృతవేళలోనే సరి చేసుకోండి. మంచిది. దివ్యదృష్టి గురించి తర్వాత వినిపిస్తాము. దివ్యదృష్టి అనండి దివ్య నేత్రం అనండి ఆత్మిక ప్రకాశం అనండి విషయం ఒక్కటే. ఈ సమయంలో దివ్యబుద్ధి అనే ఈ కానుక అందరి వద్ద ఉంది కదా! బంగారు పాత్రలాగా ఉన్నార కదా! ఇదే దివ్యబుద్ధి. మధువనానికి అందరూ దివ్యబుద్ధి అనే సంపూర్ణ బంగారు పాత్రను తీసుకొచ్చారు కదా! సత్యమైన బంగారంలో వెండి లేక రాగి మిక్స్ అవ్వలేదు కదా! సత్యప్రధానము అనగా సంపూర్ణ బంగారు. దీనినే దివ్యబుద్ధి అని అంటారు. మంచిది - ఎటువైపు నుండి వచ్చినా అన్నివైపుల నుండి జ్ఞాన నదులు వచ్చి సముద్రంలో ఇమిడిపోయాయి. ఇది నది మరియు సముద్రాల కలయిక. ఈ మహాసే మేళా జరుపుకునేందుకు వచ్చారు కదా! మిలన మేళా జరుపుకునేందుకు వచ్చారు. బాప్ దాదా కూడా సర్వ జ్ఞాన నదులను చూసి ఎక్కడెక్కడ నుండి ఎంత ఉత్సాహ-ఉల్లాసాలతో ఈ మిలన మేళాకు చేరుకున్నారు అని సంతోషిస్తున్నారు. మంచిది.

సదా దివ్యబుద్ధి అనే బంగారు కానుకను కార్యములోకి తీసుకొచ్చేవారు, సదా తండ్రి సమానంగా నేర్పరిగా అయ్యి మాయ నేర్పరితనాన్ని తెలుసుకునేవారు, సదా తండ్రి ఛత్రఛాయలో ఉంటూ మాయ ఛాయ (నీడ) నుండి దూరంగా ఉండేవారు, సదా జ్ఞాన సాగరునితో మధుర మిలనం జరుపుకునేవారు, ప్రతి కష్టాన్ని సహజంగా చేసుకునేవారు, విశ్వకళ్యాణకారులు, శ్రేష్ఠస్థితిలో స్థితులై ఉండే శ్రేష్ఠ ఆత్మలకు బాప్ దాదా ప్రియస్మతులు మరియు సమస్తే.

వ్యక్తిగత కలయిక:- 1. దృష్టి మారడం వలన సృష్టి మారిపోయింది కదా! దృష్టి శ్రేష్ఠంగా అయినందున సృష్టి కూడా శ్రేష్ఠంగా అయ్యింది. ఇప్పుడు సృష్టియే తండ్రి. తండ్రిలో సృష్టి ఇమిడిపోయి ఉందని అనుభవం అవుతోంది కదా! ఎక్కడ చూసినా, విన్నా తండ్రి కూడా జతలో ఉన్న అనుభవం అవుతుంది కదా! ప్రతి సెకండ్ ప్రతి సెకంట్ లో తోడు నిభాయించే స్నేహితుడు మొత్తం విశ్వంలో ఎవ్వరూ ఉండరు. లౌకికంలో ఎవరు ఎంత స్నేహితులైనా సదా జతలో ఉండరు. బాబా అయితే స్వప్నంలో కూడా తోడు ఇస్తారు. ఇలాంటి తోడు నిభాయించే స్నేహితుడు లభించాడు కావున సృష్టి మారిపోయింది. ఇప్పుడు లౌకికంలో కూడా అలాకికాన్ని అనుభవం చేస్తున్నారు కదా! లౌకికంలో ఏ సంబంధాన్ని చూస్తున్నా సత్యమైన సంబంధం స్వతః స్మృతిలోకి వస్తుంది. దీనితో ఆ ఆత్మలకు కూడా శక్తి లభిస్తుంది. తండ్రి సదా తోడుగా ఉన్నప్పుడు నిశ్చింత చక్రవర్తులుగా ఉంటారు. బాగవుతుందా లేదా అని ఆలోచించే అవసరం లేదు. తండ్రి తోడుగా ఉంటే అన్నీ మంచిగానే ఉంటాయి కనుక తోడును అనుభవం చేస్తూ ఎగురుతూ వెళ్లండి. ఆలోచించడం కూడా తండ్రి పనే. మన పని తండ్రి జతలో మగ్నమై ఉండడం. అందువలన బలహీన ఆలోచన కూడా సమాప్తి సదా నిశ్చింత చక్రవర్తులుగా ఉండండి. ఇప్పుడూ చక్రవర్తులే, సదాకాలం కొరకూ చక్రవర్తులే.

2. సదా స్వయాన్ని సఫలతా నక్షత్రాలుగా భావించండి. ఇతర ఆత్మలకు కూడా సఫలత పొందే తాళం చెవి ఇస్తూ ఉండండి. ఈ సేవతో ఆత్మలందరు సంతోషించి మీకు హృదయపూర్వకంగా

ఆశీర్వాదాలు ఇస్తారు. తండ్రి ఆశీర్వాదాలు, సర్వుల ఆశీర్వాదాలే మిమ్ములను ముందుకు తీసుకెళ్తాయి.

విశేషంగా ఎన్నుకోబడిన అవ్వక్క మహావాక్యాలు - సహాయోగిగా అవ్వండి మరియు

సహాయోగులను తయారు చేయండి.

ఎలాగైతే ప్రజలు రాజుకు సహాయోగులుగా, స్నేహితులుగా ఉంటారో అలా మొదట మీ ఈ సర్వ కర్మేంద్రియాలు, విశేష శక్తులు సదా స్నేహి, సహాయోగులుగా ఉండాలి. అప్పుడు దీని ప్రభావం సాకారంలో మీ సేవలో తోడుగా ఉన్నవారి పై లేక లౌకిక సంబంధీకుల పై, తోటివారి పై పడుతుంది. ఎప్పుడైతే స్వయం తమ సర్వ కర్మేంద్రియాలను అధికారంలో ఉంచుకుంటారో అప్పుడు ఇతర సాధిలందరు మీ కార్యంలో తప్పకుండా సహాయోగులుగా అవుతారు. ఎవరితో స్నేహముంటుందో వారి ప్రతి కార్యములో తప్పకుండా సహాయోగులుగా అవుతారు. అతిస్నేహి ఆత్మల గుర్తు - సదా తండ్రి శ్రేష్ఠ కార్యములో సహాయోగులుగా ఉంటారు. ఎవరితో స్నేహముంటుందో వారి ప్రతి కార్యములో తప్పకుండా సహాయోగులుగా అవుతారు. అతి స్నేహి ఆత్మల గుర్తు - సదా తండ్రి శ్రేష్ఠ కార్యంలో సహాయోగులుగా ఉంటారు. ఎవరెంత సహాయోగులో అంత సహజ యోగులుగా ఉంటారు. కావున రాత్రి పగలు బాబా మరియు సేవ తప్ప ఇంకేదీ లేదు అనే లగ్నము ఉండాలి. వారు మాయకు సహాయోగులుగా అవ్వలేరు. మాయకు దూరంగా ఉంటారు.

స్వయాన్ని వారు మేము వేరే మార్గం వారమని ఎంత అనుకునా మీ ఈశ్వరీయ స్నేహం వారిని సహాయోగులుగా చేసి పరస్పరం ఒకటిగా అయ్యి ముందుకు వెళ్ళే సూత్రంలో బంధిస్తుంది. స్నేహం మొదట సహాయోగిగా చేస్తుంది. సహాయోగిగా చేస్తూ చేస్తూ స్వతఃగానే సమయానికి సహజయోగిగా చేసేస్తుంది. ఈశ్వరీయ స్నేహం పరివర్తనకు పునాది లేక జీవన పరివర్తనకు బీజ స్వరూపము. ఏ ఆత్మలలో ఈశ్వరీయ స్నేహానుభూతి అనే బీజం పడుతుందో, ఆ బీజం వారిలో సహాయోగిగా అయ్యే వ్యక్తమును స్వతఃగానే ఉత్పన్నం చేస్తూ ఉంటుంది అంతేకాక సమయానికి సహజయోగిగా అయ్యే ఫలం కనిపిస్తుంది. ఎందుకంటే పరివర్తన అనే బీజము ఫలాన్ని తప్పకుండా చూపిస్తుంది. అందరి మానసిక శుభభావన మరియు శుభకామనల సహాయోగము ఏ కార్యములోనైనా సఫలతను ఇష్టిస్తుంది. ఎందుకంటే ఈ శుభ భావన, శుభ కామనల కోట ఆత్మలను పరివర్తన చేసుకుంటుంది. వాయుమండలపు కోట సర్వుల సహాయోగంతోనే తయారవుతుంది. ఈశ్వరీయ స్నేహం అనే సూత్రము ఒకటైనట్లయితే అనేక రకాల విచారాలు ఉన్నప్పటికీ సహాయోగిగా అయ్యే ఆలోచన ఉత్పన్నమవుతుంది. ఇప్పుడు సర్వ అధికారాలను సహాయోగిగా చేయండి. అవుతున్నారు కూడా. కాని ఇంకా సమీపంగా, సహాయోగులుగా తయారుచేస్తూ వెళ్ళండి. ఎందుకంటే ఇప్పుడు ప్రత్యక్షతా సమయం సమీపానికి వస్తూ ఉంది. మొదట మీరు వారిని సహాయోగులుగా చేసుకునే శ్రమ చేసేవారు కానీ ఇప్పుడు స్వయం వారే సహాయోగులుగా అవుతామని ఆఫర్ చేస్తున్నారు. ఇకముందు కూడా చేస్తూ ఉంటారు.

సమయ సమయానికి సేవ యొక్క రూపురేఖలు మారిపోతూ ఉన్నాయి ఇంకా మారుతూ ఉంటాయి. ఇప్పుడు మీరు ఎక్కువగా చెప్పవలసిన పని లేదు. కాని ఈ కార్యం శ్రేష్ఠమైనది, అందువలన

మేము కూడా సహయోగులుగా అవ్వాలిందే అని వారే స్వయంగా చెప్తారు. ఎవరైతే సత్తమైన హృదయంతో, స్నేహంతో సహయోగం ఇస్తారో వారు తండ్రితో పదమా రెట్లు సహయోగం తీసుకునే అభికారిగా అవుతారు. తండ్రి సహయోగం లెక్కను పూర్తిగా తీరుస్తారు. పెద్ద కార్యాన్ని కూడా సహజంగా చేసే చిత్రము పర్వతానికి వ్రేలు ఇచ్చినట్లుగా చూపించారు. ఇది సహయోగానికి గుర్తు. కావున ప్రతి ఒక్కరూ సహయోగిగా అయ్యి ముందుకు రావాలి. సమయానికి సహయోగిగా అవ్వాలి. ఇప్పుడు ఈ అవసరం ఉంది. దీని కొరకు శక్తిశాలి బాణాలు వేయాల్సి ఉంటుంది. ఎవరికైతే సర్వాత్మల పట్ల సహయోగ భావన, సంతోష భావన, సద్భావన ఉంటుందో వారే శక్తిశాలి బాణాలు. మంచిది. ఓంశాంతి.

వరదానము :- “ స్నేహం మరియు నవీనతల ఆధారిటీతో

సమర్పణ చేయించే మహాన్ ఆత్మ భవ ”

ఎవరెవరు సంపర్కంలోకి వచ్చారో వారిని ఎటువంటి సంబంధంలోకి తీసుకు రావాలంటే, వారు వస్తూ వస్తూ సమర్పణ బుద్ధి గలవారిగా అయ్యి తండ్రి చెప్పిందే సత్తం అని అనాలి. వారినే సమర్పణ బుద్ధి గలవారని అంటారు. తర్వాత వారి ప్రశ్నలు సమాప్తమైపోతాయి. కేవలం వీరి జ్ఞానం బాగుంది అని మాత్రమే అనరాదు. కాని ఇది కొత్త జ్ఞానము, కొత్త ప్రపంచాన్ని తీసుకొస్తుంది అనే శబ్దము వచ్చినప్పుడు కుంభకర్ణులు మేల్కొంటారు. కావున కొత్తదనపు మహానత ద్వారా స్నేహం మరియు అధారిటీల బ్యాలన్సుతో సమర్పితం చేయించినప్పుడు మైకులు తయారయ్యాయని అంటారు.

స్లోగన్ :- “ ఒక్క ఏరమాత్మకీ ప్రియులుగా అయినారంటే

విశ్వానికి ప్రియంగా అవుతారు ”



01-09-2019

రివైజ్: 21-01-1985

సుధుసససు

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) తండ్రి తన పిల్లలకు ఇచ్చిన రెండు కానుకలేవి? ()

అ) దివ్య బుద్ధి, దివ్య నేత్రము ఆ) పవిత్రత, సుఖము ఇ) శాంతి, సుఖము

2) బంగారు బుద్ధిలో ప్రభావం కాంచెం పడినా మాయ ప్రభావంలోకి వచ్చేస్తారు.

3) కానుక అయిన ఈశ్వరీయ దివ్య బుద్ధి సదా ఎలా ఉంటుంది? () అ) కేవలము ఆ) ఛత్రధారయ ఇ) తోడే

4) శ్రీమతము సదా సహజంగా మతము

5) ఏ స్థిచను ఆన్ చేస్తే వారు ఆస్థితిలో సెకండలో స్థితిమవుతారు? ()

అ) శ్రేష్ఠ సంకల్పము ఆ) శ్రేష్ఠ కర్మలు ఇ) శ్రేష్ఠ మతము

6) దివ్య బుద్ధి అనే కానుక విమానము.

7) స్వప్నంలో కూడా జతలో ఉండేవారు ఎవరు? () అ) స్నేహితుడు ఆ) ప్రియుడు ఇ) బాబా

8) సైన్సువారు ఒక లోకములో విహరిస్తారు మీరు లోకాలలో విహరించగలరు.

9) సమర్థుని బుద్ధిగరివారని ఎవరిని అంటారు? జవాబు:

10) జతపరచుము -

అ) సర్వుల సహాయోగము

1) సమర్థుని ()

ఆ) నిశ్చింత చక్రవర్తులు

2) తండ్రితో పడమారెట్ల సహాయోగం ()

ఇ) మహా మేళా

3) సహాయోగ భావన, సద్భావన ()

ఈ) సఫలత పొందే తాళించెవి

4) విశ్వానికి ప్రియులు ()

ఎ) సత్త్వమైన స్నేహం

5) ముందుకు వెళ్ళే సూత్రం ()

వి) శక్తిశాలి బాణాలు

6) ఆశీర్వాదాలు ()

ఐ) పరమాత్మకు ప్రియులు

7) తండ్రి జతలో మగ్నమై ఉండండి ()

ఒ) ఈశ్వరీయ స్నేహం

8) నది మరియు సముద్రాల కలయిక ()

ఐ) పెద్ద కార్యాన్ని సహజంగా చేసే చిత్రము

9) పర్వతము, వేలు ()

ఔ) స్నేహము మరియు నవీనతల అథారిటీ

10) వాయుమండలపు కాట ()

